

ఈవ్టీజింగ్ చేస్తూ పట్టుబడిన 122 మంది ఈవ్టీజర్స్ కు కౌన్సిలింగ్**నిర్వహించిన మహిళా పోలీస్ స్టేషన్ ఏ.సి.పి గారు**

సమాజంలో మహిళలు ఎదుర్కొంటున్న వివిధ సమస్యలకు క్షేత్రస్థాయిలో పరిష్కార మార్గాలు చూపి వారికి తగు రీతిలో న్యాయం చేసి మరియు వారికి సాధికారికతను అందించేందుకు, మహిళలకు భద్రత మరియు రక్షణ కలిగించేందుకు విజయవాడ పోలీస్ కమీషనర్ గారి ఆదేశాల మేరకు పోలీస్ శాఖ కృషి చేయడం జరుగుతుంది. ఇందులో భాగంగా నగరంలో సమస్యాత్మక ప్రదేశాలను గుర్తించి ఆయా ప్రాంతాల్లో మహిళలు మరియు యువతులను ఈవ్టీజింగ్ చేస్తున్న వ్యక్తులను “మహిళా రక్షక్” మరియు శక్తిటీమ్ బృందాలు అదుపులోకి తీసుకుని వారిలో మార్పు తీసుకువచ్చేందుకు కౌన్సిలింగ్ ప్రక్రియ నిర్వహిస్తున్న విషయం విధితమే.

విజయవాడ నగర పరిధిలోని శారధా కళాశాల, సిద్ధార్థా మహిళా కళాశాల, గాంధీ మహిళా కళాశాల, స్టెల్లా కళాశాల, మాంటిస్సోరి కళాశాల, ఉయ్యూరు జూనియర్ కళాశాల, గన్నవరం శ్రీనివాస కళాశాల మరియు వివిధ స్కూల్స్ వదులు సమయంలో కొంత మంది ఆకతాయిలు అక్కడకు చేరి బయటపై తిరుగుతూ ప్రజలను మరియు మహిళలను ఈవ్టీజింగ్ చేస్తు మరియు బయట్రాంతులకు గురి చేస్తున్న వారిని 122 మందిని గుర్తించి అదుపులోకి తీసుకుని వారిలో మార్పుతీసుకుని వచ్చే విధంగా వారికి మహిళా రక్షక్ సిబ్బందితో కౌన్సిలింగ్ నిర్వహించడం జరిగింది.

ఈ నేపథ్యంలో ది.17.08.2019న విజయవాడ, మహిళా పోలీస్ స్టేషన్ నందు ఈవ్టీజింగ్ చేస్తూ పట్టుబడిన 122 మంది ఈవ్టీజర్స్ కు మహిళా పోలీస్ స్టేషన్ ఏ.సి.పి శ్రీ వి.వి.నాయుడు గారు కౌన్సిలింగ్ నిర్వహించడం జరిగింది ఈ సందర్భంగా ఏ.సి.పి గారు మాట్లాడుతూ....స్కూల్స్ మరియు కళాశాలలు సమీపంలో అమ్మాయిలను చూసి నవ్వుతూ పట్టుబడిన వారు ఉన్నారు. నేరాల సంఖ్య తగించడం కోసం ఈ కౌన్సిలింగ్ ప్రక్రియ జరుగుతుందని, విజయవాడ నగరం బయట ప్రదేశాలు అయిన రామవరప్పాడు ప్లైవర్, నున్న, ముస్తాబాదు, యనమలకుదురుకట్ట, గుణదల రైల్వేట్రాఫిక్, కృష్ణలంక ఫూట్స్, కొండపల్లి ఖిల్లాలలో పట్టుబడిన జంటలను పట్టుకుని వారికి కౌన్సిలింగ్ ఇవ్వడం జరుగుతుంది. అలాంటి ప్రదేశాలలో తిరగడం వలన నేరాలు ఎక్కువగా పెరుగుతాయని, రెండవ సారి ఇలా జరిగితే వారిపై కేసులు నమోదు చేస్తామని వివరించినారు. ప్రస్తుత డి.జి.పి గారు మరియు వాసవ్య మహిళా మండలి వ్యవస్థాపకురాలు (లేట్) చెన్నుపాటి విధ్యగారు ఈ మహిళా రక్షక్ బృందాలను ఏర్పాటు చేసినారని, దాన్ని ప్రస్తుత పోలీస్ కమీషనర్ గారు కూడా కొనసాగిస్తున్నారని, వారందరికి మీరు ఎంతో రుణపడి ఉంటారని వివరించినారు. మీ జీవితాలను నాశనం చేసుకోవద్దని, మీలో మార్పు రావలని చెప్పడం జరిగింది.

ఈ కౌన్సిలింగ్ కార్యక్రమంలో మహిళా పోలీస్ స్టేషన్ ఏసిపి శ్రీ.వి.వి.నాయుడు గారు, మహిళామిత్ర సభ్యులు అయిన చలసాని రోజా, లక్ష్మి, ఆర్.నాగేశ్వర రావు, రామకృష్ణ, మానసిక వైద్య నిపుణులు డా॥శంకర్, డా॥కృష్ణకుమారి, డా॥నాగేశ్వరరావు, డా॥అనితాజ్యోతి, వాసవ్య మహిళా మండలి సభ్యులు మరియు మహిళారక్షక్ సిబ్బంది తదితరులు పాల్గొన్నారు.